

आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)
गुरुवार दिनांक २५ सप्टेंबर २०२५

ठळक बातम्या

1. मराठा समाजाच्या सर्वांगीण विकासासाठी विविध योजना सुरू केल्याचं मुख्यमंत्र्यांचं प्रतिपादन.
2. राज्यातल्या पूरग्रस्त भागात पाहणी करण्यासाठी राज्य मंत्रिमंडळाचे सदस्य, वरिष्ठ अधिकारी आणि लोकप्रतिनिधींचे दौरे सुरू.
3. 'स्वच्छता ही सेवा' मोहिमेअंतर्गत राज्यभर 'एक दिवस, एक तास, एक साथ' उपक्रमाचं आयोजन.
4. यवतमाळ आणि चंद्रपूर जिल्ह्यात आज मुसळधार पावसाचा ऑरेंज अलर्ट, नागपुरात देखील पावसाची हजेरी.

मुख्यमंत्री देवेंद्र फडणवीस

नोकऱ्या मोठ्या प्रमाणात नसल्यामुळे, मराठा समाजाला केवळ, आरक्षण देऊन प्रश्न सुटणार नाहीत, त्यामुळे मराठा समाजाच्या सर्वांगीण विकासासाठी विविध योजना सुरू केल्या असं, मुख्यमंत्री देवेंद्र फडणवीस यांनी म्हटलं आहे. माथाडी कामगार नेते, अण्णासाहेब पाटील यांच्या, ९२व्या जयंती निमित्त आज, नवी मुंबई कृषी उत्पन्न बाजार समितीच्या परिसरात, माथाडी कामगारांचा मेळावा आयोजित करण्यात आला होता, त्यावेळी ते बोलत होते. मराठा समाजाच्या विद्यार्थ्यांसाठी, वसतिगृहं उभारण्यात आली आहेत. सारथी संस्थे मार्फत स्पर्धा परीक्षेची तयारी करून घेतली जात आहे. अण्णासाहेब पाटील महामंडळाला, आर्थिक सहाय्य देऊन, ते मजबूत करण्यात आलं. मराठा समाजातील तरुणांना, उद्योगासाठी आर्थिक मदत दिल्याचं मुख्यमंत्री म्हणाले. माथाडी कामगारांची चळवळ, मजबूत करण्यासाठी, आवश्यक ती मदत करण्याचं आश्वासनही, मुख्यमंत्र्यांनी यावेळी दिलं.

पूरग्रस्त भागात पाहणी

राज्यातल्या पूरग्रस्त भागात, पाहणी करण्यासाठी राज्य मंत्रिमंडळाचे सदस्य, वरिष्ठ अधिकारी आणि, लोक प्रतिनिधी दौरे करत आहेत. उप-मुख्यमंत्री अजित पवार यांनी

आज, बीड दौऱ्याची सुरुवात, मौजे पिंपळगाव घाटपासून केली. त्यानंतर त्यांनी मौजे खोकर-मोहा इथं, फुटलेल्या तलावाची पाहणी केली आणि, नुकसानीचा आढावा घेतला. सरकार शेतकऱ्यांच्या पाणीशी असून, सर्व ती मदत केली जाईल, असं आश्वासन पवार यांनी, यावेळी दिलं. शालेय शिक्षणमंत्री दादा भुसे यांनी हिंगोली जिल्ह्यात नुकसानग्रस्त शेतीची पाहणी केली. नांदेड जिल्ह्यात, जल संधारण मंत्री, संजय राणोड यांनी पूर परिस्थितीची पाहणी केली. माजी मुख्यमंत्री उद्धव ठाकरे आणि इतर लोकप्रतिनिधी पूरग्रस्त भागात जाऊन, आपद्ग्रस्तांची विचारपूस करत आहेत. कुणीही टोकाचं पाऊल उचलू नये. सरकारकडून ज्या पद्धतीनं मदत येईल ते स्वीकारा, वाढीव मदत मिळवून देण्याची मागणी, आपण लावून धरू असा विश्वास, ठाकरे यांनी यावेळी, शेतकऱ्यांना दिला.

चंद्रशेखर बावनकुळे

राज्यातील अवकाळी पाऊस आणि नैसर्गिक आपत्तीमुळे, उभा ठाकलेल्या संकटाचा डोंगर ओलांडून शेतकऱ्यांना दिलासा देण्याची जबाबदारी राज्य सरकारनं स्वीकारली आहे. शेतकऱ्यांना तातडीची मदत पोहोचवणे, नुकसान ग्रस्तांना न्याय देणे हेच, सरकारचं सर्वोच्च प्राधान्य असल्याचं महसूलमंत्री, चंद्रशेखर बावनकुळे यांनी सांगितलं. बावनकुळे नागपूर विमान तळावर, प्रसार माध्यमांशी बोलत होते. यावेळी त्यांनी, विविध मुद्द्यांवर भूमिका स्पष्ट केली. कालपर्यंत १७ लाख हेक्टरवरील पिकांचे पंचनामे झाले असून लवकरच, यासंदर्भात शासन निर्णय निघणार असल्याचं त्यांनी सांगितलं.

रामदास आठवले

राज्यातल्या पूरग्रस्तांसाठी, केंद्र सरकारकडून, विशेष पॅकेज मिळवून देण्याचं आश्वासन, आज, केंद्रीय राज्यमंत्री, रामदास आठवले यांनी दिलं. धाराशिव जिल्ह्यात, पूरग्रस्त भागाची पाहणी करताना, ते बोलत होते. राज्यात ओला दुष्काळ जाहीर करावा अशी मागणी, मुख्यमंत्र्यांकडे करू, आपद्ग्रस्तांना आणखी मदत मिळणं, गरजेचं असून, त्याकरता, केंद्र सरकारकडून राज्याला, विशेष मदतीचं पॅकेज, मिळवून देण्याचा प्रयत्न करू असं आश्वासन, त्यांनी दिलं. धाराशिव जिल्ह्यात, पूरग्रस्त भागाची पाहणी करताना, ते बोलत होते.

हर्षवर्धन सपकाळ

राज्यातील परिस्थिती अतिवृष्टी पुरामुळे, अत्यंत विदारक झाली आहे. खरीप हंगाम पुरता वाया गेला आहे. शेतकऱ्यांचं अपरिमित नुकसान झालं असून, दसरा, दिवाळी सण जवळ आले आहेत. मुख्यमंत्री फक्त आकडेवारी फेकत आहेत, पण प्लॅन निर्णय काही घेत नाहीत. ओला दुष्काळ आहे हे स्पष्ट दिसत असतानाही सरकार त्याकडे डोळेझाक करत आहे. पैसा कुठून आणायचा हा सरकारचा प्रश्न आहे. पण दसऱ्याच्या आधी नुकसानग्रस्त शेतकऱ्यांच्या खात्यात, हेक्टरी ५० हजार रुपयांची नुकसान भरपाई जमा करा असं, महाराष्ट्र प्रदेश काँग्रेस कमिटीचे अध्यक्ष, हर्षवर्धन सपकाळ यांनी म्हटलं आहे. सपकाळ यांनी आज, छत्रपती संभाजीनगर जिल्ह्यातील, पैठण तालुक्यातील मुरमा, कोळी-भोडखा, जालना जिल्ह्यातील अंबड तालुक्यातील मसई इथं, अतिवृष्टीमुळे झालेल्या नुकसानीची पाहणी करून, शेतक-यांशी संवाद साधला आणि त्यांना धीर दिला.

सेवा पर्व-मोदी

देशातल्या तरुणांना, सक्षम बनवण्यासाठी, केंद्र सरकारनं अनेक धोरणं आखली आहेत. आजच्या सेवापर्व या विशेष मालिकेत, जाणून घेऊ या संरक्षण उत्पादन क्षेत्राविषयी....

(होल्ड बाईट)

(व्हीसी - नमता फलके)

(संरक्षण उत्पादन क्षेत्रात आत्मनिर्भर होणं याला केंद्र सरकारचं प्राधान्य आहे. ऑपरेशन सिंदूर दरम्यान संरक्षण क्षेत्रातल्या आत्मनिर्भरतेचं प्रत्यंतर आलं. प्रधानमंत्री नरेंद्र मोदी याबद्दल म्हणाले.....

(होल्ड बाईट- पंतप्रधान नरेंद्र मोदी ३५ सेकंद)

जो हमने ऑपरेशन सिन्दूर में देखा 'मेड इन इंडिया' की कमाल क्या की दुश्मन को पता तक न चला कौन से शशास्त्र हैं, ये कौन सा सामर्थ्य है पलक भर में उनको नष्ट कर रहा है। सोचिए अगर हम आत्मनिर्भर न होते, क्या ऑपरेशन सिंदूर इतनी त्वरित गति से हम कर पाते? पता नहीं कौन सप्लाई देगा, नहीं देगा ताजो सामान मिलेगा नहीं मिलेगा, इसी की चिंता बनी रहती है। लेकिन हमें 'मेड इन इंडिया की शक्ति' हमारे हाथ में थी, सेना के हाथ में थी इसलिए बिना चिंता, बिना रुकावट, बिना हिचकिचाहट हमारी सेना अपना पराक्रम करती रही।

(सन २०२४-२५ मधे वार्षिक संरक्षण उत्पादन एक लाख ५० हजार कोटी रुपयांपेक्षा जास्त झालं. धोरणात्मक बदल, व्यवसायात आलेली सुलभता, आणि स्वदेशीवर

दिलेला भर यामुळे खासगी आणि सरकारी संरक्षण उत्पादन क्षेत्रात सातत्याने वाढ होत आहे. मेक इन इंडिया हे धोरण देशाच्या संरक्षणासाठी महत्वाचं ठरलं असून पाकिस्तानविरुद्धच्या ऑपरेशन सिंदूरमध्ये याचा फायदा झाला. संरक्षण क्षेत्रातल्या आत्मनिर्भरतेमुळे निर्यातीत वाढ झाली असून संरक्षण क्षेत्रात भारत जागतिक पातळीवर आपला ठसा उमटवत आहे.)

अॅड.आशिष शेलार

डिजिटल इंडिया आणि डिजिटल व्यवहारांमुळे, महाराष्ट्र हे जगातील डिजिटल प्रगतीशील राष्ट्रासाठी आदर्श ठरत आहे. सायबर सुरक्षा नियंत्रण प्रणालीमध्ये, महाराष्ट्रानं आघाडी घेतली असल्याची, माहिती तंत्रज्ञान आणि सांस्कृतिक कार्य मंत्री, अॅड.आशिष शेलार यांनी दिली. डिजिटल सुरक्षिततेला प्रोत्साहन देण्यासाठी आणि सर्वांसाठी सुरक्षित सायबर व्यवहार निर्माण करण्यासाठी, डेटा सिक्युरिटी कौन्सिल ऑफ इंडिया मार्फत आयोजित, 'रिंग द बेल फॉर सिक्युरिटी' या मोहिमेचं उद्घाटन, अॅड.शेलार यांच्या हस्ते, बॉम्बे स्टॉक एक्सचेंज इथं आज, करण्यात आलं.

सेवा स्वच्छता पंधरवडा

'स्वच्छता ही सेवा' या, सध्या सुरु असलेल्या मोहिमेत, आज, पंडित दीनदयाळ उपाध्याय यांच्या जयंती निमित्त, स्वच्छता दिन साजरा होत आहे. संरक्षणमंत्री राजनाथ सिंग यांनी, नवी दिल्ली इथं, संरक्षण मुख्यालयात, सफाई कर्मचाऱ्यांना सन्मानित केलं. केंद्रीय आरोग्य आणि कुटुंब कल्याण राज्यमंत्री, प्रतापराव जाधव यांनी, निर्माण भवन इथं स्वच्छता मोहिमेत भाग घेतला. स्वच्छता ही सेवा अभियाना अंतर्गत आज, पिकपिकाणी 'एक दिवस, एक तास, एकसाथ' उपक्रम राबवून, स्वच्छता करण्यात आली. आकाशवाणी नागपूरच्या कार्यालय परिसरात झालेल्या, स्वच्छता अभियानात, वरिष्ठ अधिकारी आणि कर्मचारी सहभागी झाले होते. एक दिवस, एक तास, देशासाठी ह्या संकल्पनेवर आधारित, सेवा पंधरवड्या निमित्त, आज, वाशीम रेल्वेस्थानकावर, कर्मचाऱ्यांच्या वतीनं, एक तास श्रमदान करून, रेल्वेस्थानक परिसर, स्वच्छ करण्यात आला. केंद्रीय राखीव पोलीस दलाच्या, ३७व्या बटालियननं, 'स्वच्छता ही सेवा' मोहिमे अंतर्गत, कार्यवाहक कमांडंट, सुजीत कुमार यांच्या नेतृत्वाखाली, गडचिरोली जिल्ह्यातील, अहेरी बसस्टॅंड ते, भाजी मंडईपर्यंत, स्वच्छता जागरूकता रॅली, काढली. ज्यात नगरपंचायत, स्वच्छता कर्मचारी आणि, स्थानिक रहिवासी उत्साहानं सहभागी झाले. नागपूरच्या, सेण्ट्रल

ब्यूरो ऑफ कम्युनिकेशनतर्फे, मनपाच्या सहकार्यानं, स्वच्छता ही सेवा अभियानांतर्गत, मोक्षधाम घाट परिसरात, स्वच्छता मोहिम राबविण्यात आली. बुलढाणा जिल्ह्यातील ८७० ग्रामपंचायत अंतर्गत महास्वच्छता अभियान घेण्यात आलं. या महाश्रमदानात हजारो लोकांनी सहभाग घेतला.

धम्मचक्र प्रवर्तन

६९व्या धम्मचक्र प्रवर्तन दिना निमित्त, देशाच्या विविध भागातून, लाखो भाविक, दिक्षाभूमीला भेट देणार असल्यामूळे, जिल्हा प्रशासना तर्फे, आवश्यक सर्व सुविधा येत्या, ३० सप्टेंबर पूर्वी पूर्ण करतांनाच, नागरिकांची गैरसोय होणार नाही तसंच, सुरक्षेला सर्वोच्च प्राधान्य देण्याच्या सूचना, विभागीय आयुक्त, विजयलक्ष्मी बिदरी यांनी आज दिल्यात.

दक्षिण-पूर्व-मध्य रेलवे

दक्षिण-पूर्व-मध्य रेलवे तर्फे, येत्या नवरात्री उत्सवा निमित्त, प्रवाशांच्या सोयीसाठी, डोंगरगढ आणि गोंदिया पर्यंत विशेष प्रवासी गाड्या चालविण्यात येणार आहे. त्याच प्रमाणे, अमृत स्टेशन अंतर्गत, १५ स्थानकं विकसित केली जात असून, त्यापैकी पाच पूर्ण झाली असल्याची माहिती, दक्षिण-पूर्व-मध्य रेल्वे, नागपूरचे प्रबंधक, दीपक कुमार गुप्ता यांनी दिली. डोंगरगढसाठी अतिरिक्त गाड्यांची माहिती देतांना दीपक कुमार गुप्ता म्हणाले ..

(होल्ड बाईट- दीपक कुमार गुप्ता १९ सेकंद)

दुर्ग-गोंदिया तक चलती है, उसका विस्तार रायपुर तक किया गया है। रायपुर-डोंगरगढ़-रायपुर मेमो का जो विस्तार है वो गोंदिया तक किया गया है और इसके अतिरिक्त एक स्पेशल पैसेंजर ट्रेन अतिरिक्त पैसेंजर ट्रेन भी इस अवसर पर चलाई जाएगी, जिससे हमारे श्रद्धालुओं की भीड़ क्लियर होती रहे।

हवामान

विदर्भाच्या यवतमाळ आणि चंद्रपूर जिल्ह्यात आज, मुसळधार पावसाचा ऑरेंज अलर्ट असून, नागपूर, वर्धा, भंडारा, वाशिम आणि गडचिरोली या जिल्ह्यात देखील, मुसळधार पावसाची शक्यता, नागपूरच्या प्रादेशिक हवामान विभागानं, वर्तवली आहे. त्यानुसार नागपुरात, मध्यम स्वरूपाच्या पावसाला सुरुवात झाली आहे. उद्या आणि परवा देखील, विदर्भाच्या सर्व जिल्ह्यांमध्ये, वादळी पर्जन्यमानाचा येलो अलर्ट जारी

करण्यात आला आहे. याशिवाय उद्या बुलढाणा, वाशिम, यवतमाळ, चंद्रपूर या जिल्ह्यांमध्ये, मुसळधार पावसाची शक्यता आहे.
